

॥ ఓం నమో శ్రీకృష్ణాయ ॥

17.07.2024 బుధవారం (361వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామింద్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ద్వాత్రింశోఽధ్యాయః

కపిల ఉవాచ

అథ యో గృహమేధీయాన్ ధర్మానేవావసన్ గృహే

కామమర్థం చ ధర్మాన్ స్వాన్ దోగ్ధి భూయః పిపర్తి తాన్ || 3-32-1 ||

స చాపి భగవద్ధర్మాత్మామమూఢః పర్మాఖః

యజతే క్రతుభిర్దేవాన్ పితంశ్చ శ్రద్ధయాన్వితః || 3-32-2 ||

తచ్ఛ్రద్ధయాఽఽక్రాంతమతిః పితృదేవవ్రతః పుమాన్

గత్వా చాంద్రమసం లోకం సోమపాః పునరేష్యతి || 3-32-3 ||

యదా చాహీంద్రశయ్యాయాం శేతే?నంతాసనో హరిః

తదా లోకా లయం యాంతి త ఏతే గృహమేధినాం || 3-32-4 ||

యే స్వధర్మాన్ న దుహ్యంతి ధీరాః కామార్థహేతవే

నిఃసంగా న్యస్తకర్మాణః ప్రశాంతాః శుద్ధచేతసః || 3-32-5 ||

నివృత్తిధర్మనిరతా నిర్మమా నిరహంకృతాః

స్వధర్మాభ్యేన సత్త్వేన పరిశుద్ధేన చేతసా || 3-32-6 ||

సూర్యద్వారేణ తే యాంతి పురుషం విశ్వతోముఖం

పరావరేశం ప్రకృతిమస్యోత్పత్త్యంతభావనం || 3-32-7 ||

ద్విపరార్థావసానే యః ప్రలయో బ్రహ్మణస్తు తే

తావదధ్యాసతే లోకం పరస్య పరచింతకాః || 3-32-8 ||

క్షాంభోఽనలాఽనిలవియన్మన ఇంద్రియార్థ

భూతాదిభిః పరివృతం ప్రతిసంజిహీర్షుః

అవ్యాకృతం విశతి యర్హి గుణత్రయాత్మా

కాలం పరాఖ్యమనుభూయ పరః స్వయంభూః || 3-32-9 ||

ఏవం పరేత్య భగవంతమనుప్రవిష్టా
యే యోగినో జితమరున్మనసో విరాగాః
తేనైవ సాకమమృతం పురుషం పురాణం
బ్రహ్మ ప్రధానముపయాంత్యగతాభిమానాః

॥ 3-32-10 ॥

అథ తం సర్వభూతానాం హృత్పద్మేషు కృతాలయం
శ్రుతానుభావం శరణం వ్రజ భావేన భామిని

॥ 3-32-11 ॥

ఆద్యః స్థిరచరాణాం యో వేదగర్భః సహర్షిభిః
యోగేశ్వరైః కుమారాద్యైః సిద్ధైర్యోగప్రవర్తకైః

॥ 3-32-12 ॥

భేదదృష్ట్వాభిమానేన నిఃసంగేనాపి కర్మణా
కర్తృత్వాత్సగుణం బ్రహ్మ పురుషం పురుషర్షభం

॥ 3-32-13 ॥

స సంసృత్య పునః కాలే కాలేనేశ్వరమూర్తినా
జాతే గుణవ్యతికరే యథాపూర్వం ప్రజాయతే

॥ 3-32-14 ॥

ఐశ్వర్యం పారమేష్ట్యం చ తేఽపి ధర్మవినిర్మితం
నిషేవ్య పునరాయాంతి గుణవ్యతికరే సతి

॥ 3-32-15 ॥

యే త్విహాసక్తమనసః కర్మసు శ్రద్ధయాన్వితాః
కుర్వంత్యప్రతిషిద్ధాని నిత్యాన్యపి చ కృత్స్నశః

॥ 3-32-16 ॥

రజసా కుంఠమనసః కామాత్మానోఽజితేంద్రియాః
పితన్ యజంత్యనుదినం గృహేష్వభిరతాశయాః

॥ 3-32-17 ॥

త్రైవర్గికాస్తే పురుషో విముఖా హరిమేధసః
కథాయాం కథనీయోరువిక్రమస్య మధుద్విషః

॥ 3-32-18 ॥

నూనం దైవేన విహతా యే చాచ్యుతకథాసుధాం
హిత్వా శృణ్వంత్యసద్గాథాః పురీషమివ విడ్ముజః

॥ 3-32-19 ॥

- దక్షిణేన పథార్యమ్ముః పితృలోకం ప్రజంతి తే
ప్రజామను ప్రజాయంతే శృశానాంతక్రియాకృతః ॥ 3-32-20 ॥
- తతస్తే క్షీణసుకృతాః పునర్లోకమిమం సతి
పతంతి వివశా దేవైః సద్యో విభ్రంశితోదయాః ॥ 3-32-21 ॥
- తస్మాత్త్వం సర్వభావేన భజస్వ పరమేష్ఠినం
తద్గుణాశ్రయయా భక్త్యా భజనీయపదాబుజం ॥ 3-32-22 ॥
- వాసుదేవే భగవతి భక్తియోగః ప్రయోజితః
జనయత్యాశు వైరాగ్యం జ్ఞానం యద్భ్రహ్మదర్శనం ॥ 3-32-23 ॥
- యదాస్య చిత్తమర్థేషు సమేష్వింద్రియవృత్తిభిః
న విగృహ్ణాతి వైషమ్యం ప్రియమప్రియమిത്യత ॥ 3-32-24 ॥
- స తదైవాత్మనాఽఽత్మానం నిఃసంగం సమదర్శనం
హేయోపాదేయరహితమారూఢం పదమీక్షతే ॥ 3-32-25 ॥
- జ్ఞానమాత్రం పరం బ్రహ్మ పరమాత్మేశ్వరః పుమాన్
దృశ్యాదిభిః పృథగ్భావైర్భగవానేక ఈయతే ॥ 3-32-26 ॥
- ఏతావానేవ యోగేన సమగ్రేణేహ యోగినః
యుజ్యతేఽభిమతో హ్యర్థో యదసంగస్తు కృత్స్నశః ॥ 3-32-27 ॥
- జ్ఞానమేకం పరాచీనైరింద్రియైర్బ్రహ్మ నిర్గుణం
అవభాత్యర్థరూపేణ భ్రాంత్యా శబ్దాదిధర్మిణా ॥ 3-32-28 ॥
- యథా మహానహం రూపస్త్రివృత్పంచవిధః స్వరాట్
ఏకాదశవిధస్తస్య వపురండం జగద్యతః ॥ 3-32-29 ॥
- ఏతద్వై శ్రద్ధయా భక్త్యా యోగాభ్యాసేన నిత్యశః
సమాహితాత్మా నిఃసంగో విరక్తా పరిపశ్యతి ॥ 3-32-30 ॥

- ఇత్యేతత్కథితం గుర్వి జ్ఞానం తద్బ్రహ్మాదర్శనం
యేనావబుద్ధ్యతే తత్త్వం ప్రకృతేః పురుషస్య చ || 3-32-31 ||
- జ్ఞానయోగశ్చ మన్నిష్ఠో నైర్గుణ్యో భక్తిలక్షణః
ద్వయోరప్యేక ఏవార్థో భగవచ్ఛబ్దలక్షణః || 3-32-32 ||
- యథేంద్రియైః పృథగ్క్షారైర్థో బహుగుణాశ్రయః
ఏకో నానేయతే తద్వద్భగవాన్ శాస్త్రవర్తృభిః || 3-32-33 ||
- క్రియయా క్రతుభిర్దానైస్తపఃస్వాధ్యాయమర్శనైః
ఆత్మేంద్రియజయేనాపి సన్న్యాసేన చ కర్మణాం || 3-32-34 ||
- యోగేన వివిధాంగేన భక్తియోగేన చైవ హి
ధర్మేణోభయచిహ్నేన యః ప్రవృత్తినివృత్తిమాన్ || 3-32-35 ||
- ఆత్మతత్త్వావబోధేన వైరాగ్యేణ దృఢేన చ
ఈయతే భగవానేభిః సగుణో నిర్గుణః స్వద్భుక్ || 3-32-36 ||
- ప్రావోచం భక్తియోగస్య స్వరూపం తే చతుర్విధం
కాలస్య చావ్యక్తగతేర్యోఽన్తర్ధావతి జంతుషు || 3-32-37 ||
- జీవస్య సంసృతీర్భవీర్షవీరవిద్యాకర్మనిర్మితాః
యాస్వంగ ప్రవిశన్నాత్మా న వేద గతిమాత్మనః || 3-32-38 ||
- నైతతఽలాయోపదిశేన్నావినీతాయ కర్ణిచిత్
న స్తబ్ధాయ న భిన్నాయ నైవ ధర్మధ్వజాయ చ || 3-32-39 ||
- న లోలుపాయోపదిశేన్న గృహారూఢచేతసే
నాభక్తాయ చ మే జాతు న మద్భక్తద్విషామపి || 3-32-40 ||
- శ్రద్ధధానాయ భక్తాయ వినీతాయానసూయవే
భూతేషు కృతమైత్రాయ శుశ్రూషాభిరతాయ చ || 3-32-41 ||
- బహిర్జాతవిరాగాయ శాంతచిత్తాయ దీయతాం
నిర్మత్సరాయ శుచయే యస్యాహం ప్రేయసాం ప్రియః || 3-32-42 ||

య ఇదం శృణుయాదంబ శ్రద్ధయా పురుషః సకృత్

యో వాభిధత్తే మచ్ఛిత్తః స హ్యేతి పదవీం చ మే

|| 3-32-43 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ద్వాత్రింశోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే త్రయస్త్రింశోఽధ్యాయః

మైత్రేయ ఉవాచ

ఏవం నిశమ్య కపిలస్య వచో జనిత్రీ

సా కర్దమస్య దయితా కిల దేవహూతిః

విస్రస్తమోహపటలా తమభిప్రణమ్య

తుష్టావ తత్త్వవిషయాంకితసిద్ధిభూమిం

|| 3-33-1 ||

దేవహూతిరువాచ

అథాప్యజోఽన్తఃసలిలే శయానం

భూతేంద్రియార్థాత్మమయం వపుస్తే

గుణప్రవాహం సదశేషబీజం

దధ్యౌ స్వయం యజ్జరరాజ్జజాతః

|| 3-33-2 ||

స ఏవ విశ్వస్య భవాన్ విధత్తే

గుణప్రవాహేణ విభక్తవీర్యః

సర్గాద్యనీహోఽవితథాభిసంధి

రాత్మేశ్వరోఽతర్భ్రసహస్రశక్తిః

|| 3-33-3 ||

స త్వం భృతో మే జరరేణ నాథ

కథం ను యస్యోదర ఏతదాసీత్

విశ్వం యుగాంతే వటపత్ర ఏకః

శేతే స్మ మాయాశిశురంఘ్రిపానః

|| 3-33-4 ||

త్వం దేహతంత్రః ప్రశమాయ పాపృనాం

నిదేశభాజాం చ విభో విభూతయే

యథావతారాస్తవ సూకరాదయ

స్తథాయమప్యాయపథోపలబ్ధయే

॥ 3-33-5 ॥

యన్నామధేయశ్రవణానుకీర్తనా

ద్యత్రహ్వాణాద్యత్స్మరణాదపి క్వచిత్

శ్వాదోఽపి సద్యః సవనాయ కల్పతే

కుతః పునస్తే భగవన్ ను దర్శనాత్

॥ 3-33-6 ॥

అహో బత శ్వపచోతో గరీయాన్

యజ్ఞిహ్వోగ్రే వర్తతే నామ తుభ్యం

తేపుస్తపస్తే జుహువుః సస్నురార్యా

బ్రహ్మనూచుర్నామ గృణంతి యే తే

॥ 3-33-7 ॥

తం త్వామహం బ్రహ్మ పరం పుమాంసం

ప్రత్యక్రోతస్యాత్మని సంవిభావ్యం

స్వతేజసా ధ్వస్తగుణప్రవాహం

వందే విష్ణుం కపిలం వేదగర్భం

॥ 3-33-8 ॥

మైత్రేయ ఉవాచ

ఈడితో భగవానేవం కపిలాఖ్యః పరః పుమాన్

వాచా విక్లవయేత్యాహ మాతరం మాతృవత్సలః

॥ 3-33-9 ॥

కపిల ఉవాచ

మార్గేణానేన మాతస్తే సుసేవ్యేనోదితేన మే

ఆస్థితేన పరాం కాష్ఠామచిరాదవరోత్స్వసి

॥ 3-33-10 ॥

శ్రద్ధత్యైతన్మతం మహ్యం జుష్టం యద్రభహ్మవాదిభిః

యేన మామభవం యాయా మృత్యుమృచ్ఛంత్యతద్విదః

॥ 3-33-11 ॥

మైత్రేయ ఉవాచ

ఇతి ప్రదర్శ్య భగవాన్ సతీం తామాత్మనో గతిం

స్వమాత్రా బ్రహ్మవాదిన్యా కపిలోనుమతో యయౌ

॥ 3-33-12 ॥

సా చాపి తనయోక్తేన యోగాదేశేన యోగయుక్

తస్మిన్నాశ్రమ ఆపీడే సరస్వత్యాః సమాహితా

॥ 3-33-13 ॥

అభీక్ష్ణావగాహకపిశాన్ జటిలాన్ కుటిలాలకాన్

ఆత్మానం చోగ్రతపసా బిభ్రతీ చీరిణం కృశం

॥ 3-33-14 ॥

ప్రజాపతేః కర్దమస్య తపోయోగవిజృంభితం

స్వగార్హస్థ్యమనౌపమ్యం ప్రార్థ్యం వైమానికైరపి

॥ 3-33-15 ॥

పయఃఫేననిభాః శయ్యా దాంతా రుక్మపరిచ్ఛదాః

ఆసనాని చ హైమాని సుస్పర్శాస్తరణాని చ

॥ 3-33-16 ॥

స్వచ్ఛస్ఫటికకుడ్యేషు మహామారకతేషు చ

రత్నప్రదీపా ఆభాంతి లలనారత్నసంయుతాః

॥ 3-33-17 ॥

గృహోద్యానం కుసుమితై రమ్యం బహ్వామరద్రుమైః

కూజద్విహంగమిథునం గాయన్ మత్తమధువ్రతం

॥ 3-33-18 ॥

యత్ర ప్రవిష్టమాత్మానం విబుధానుచరా జగుః

వాప్యాముత్పలగంధిన్యాం కర్దమేనోపలాలితం

॥ 3-33-19 ॥

హిత్వా తదీస్నితతమమప్యాఖండలయోషితాం

కించిచ్ఛకార వదనం పుత్రవిశ్లేషణాతురా

॥ 3-33-20 ॥

వనం ప్రవ్రజితే పత్యావపత్యవిరహాతురా

జ్ఞాతతత్త్వాప్యభూన్నష్టే వత్సే గౌరివ వత్సలా

॥ 3-33-21 ॥

తమేవ ధ్యాయతీ దేవమపత్యం కపిలం హరిం

బభూవాచిరతో వత్స నిఃస్పృహో తాదృశే గృహే

॥ 3-33-22 ॥

ధ్యాయతీ భగవద్రూపం యదాహ ధ్యానగోచరం

సుతః ప్రసన్నవదనం సమస్తవ్యస్తచింతయా

॥ 3-33-23 ॥

భక్తిప్రవాహయోగేన వైరాగ్యేణ బలీయసా

యుక్తానుష్ఠానజాతేన జ్ఞానేన బ్రహ్మహేతునా

॥ 3-33-24 ॥

విశుద్ధేన తదాఽఽత్మానమాత్మనా విశ్వతోముఖం

స్వానుభూత్యా తిరోభూతమాయాగుణవిశేషణం

॥ 3-33-25 ॥

బ్రహ్మణ్యవస్థితమతిర్భగవత్యాత్మసంశ్రయే

నివృత్తజీవాపత్తిత్వాత్మీణక్లేశాస్తనిర్వృతిః

॥ 3-33-26 ॥

నిత్యారూఢసమాధిత్యాత్పరావృత్తగుణభ్రమా

న సస్మార తదాఽఽత్మానం స్వప్నే దృష్టమివోత్థితః

॥ 3-33-27 ॥

తద్దేహః పరతః పోషోఽప్యకృశశ్చాధ్యసంభవాత్

బభౌ మలైరవచ్ఛన్నః సధూమ ఇవ పావకః

॥ 3-33-28 ॥

స్వాంగం తపోయోగమయం ముక్తకేశం గతాంబరం

దైవగుప్తం న బుబుధే వాసుదేవప్రవిష్టధీః

॥ 3-33-29 ॥

ఏవం సా కపిలోక్తేన మార్గేణాచిరతః పరం

ఆత్మానం బ్రహ్మనిర్వాణం భగవంతమవాప హ

॥ 3-33-30 ॥

తద్వీరాసీత్పుణ్యతమం క్షేత్రం త్రైలోక్యవిశ్రుతం

నామ్నా సిద్ధపదం యత్ర సా సంసిద్ధిముపేయుషీ

॥ 3-33-31 ॥

తస్యాస్తద్యోగవిధుతమార్త్యం మర్త్యమభూత్సరిత్

స్రోతసాం ప్రవరా సౌమ్య సిద్ధిదా సిద్ధసేవితా

॥ 3-33-32 ॥

కపిలోఽపి మహాయోగీ భగవాన్ పితురాశ్రమాత్

మాతరం సమనుజ్ఞాప్య ప్రాగుదీచీం దిశం యయా

॥ 3-33-33 ॥

సిద్ధచారణగంధర్వైర్మునిభిశ్చాస్పరోగణైః

స్తూయమానః సముద్రేణ దత్తార్హణనికేతనః

॥ 3-33-34 ॥

ఆస్తే యోగం సమాస్థాయ సాంఖ్యాచార్యైరభిష్టుతః

త్రయాణామపి లోకానాముపశాంత్యై సమాహితః

॥ 3-33-35 ॥

ఏతన్నిగదితం తాత యత్పుష్టోఽహం తవానఘ

కపిలస్య చ సంవాదో దేవహూత్యాశ్చ పావనః

॥ 3-33-36 ॥

య ఇదమనుశ్చణోతి యోఽభిధత్తే

కపిలమునేర్మతమాత్మయోగగుహ్యం

భగవతి కృతధీః సుపర్ణకేతా

వుపలభతే భగవత్పదారవిందం

॥ 3-33-37 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రయస్తింశోఽధ్యాయః

.. ఇతి తృతీయస్కంధః సమాప్తః ..

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥